


स.१) (अ) टुकर पढी अमिली कम पूरो करियो:

मुम्बई महानगर जे पासे वारी हिक बस्तीअ में सेठ नारायणदास रहंदो हो, जहिं जो मुम्बईअ में डाढो सुठो बिजिनस हलंदु हो. नारायणदास नेकु इन्सानु हो ऐं पंहिंजी फितरत मूजिब हर ज़रूरतमंद जी वक्त आहर मदद कंदो रहंदो हो. पर भलाईअ जा कार्य कंदे सेठि खे पंहिंजे नाले जी बि हूंदी हुई ऐं जिते बि कुशु माली मदद कंदो हो त उतां मोट जी तमना ज़रूर रखंदो हो. कंहिं इस्कूल ते पंहिंजो नालो लिखाराईदो, कंहिं इस्पताल जे रूप ते पंहिंजे नाले जो पत्थर लगाराईदो ऐं कंहिं फंक्शन में वेंदो त मुख्य महिमानु ऐं महिमान-ए-खुसूसी थींदि हार ऐं माल्हाऊं पाराईदे बेहद तस्कीन मार्णीदो हो.

नारायणदास खे समाजी बहबूदीअ जा कम कंदे ऐं पंहिंजी साराह बुधे एतितो त मस्सुफु रहिणो पयो, जो पंहिंजी आफिस डांहुं बि घ्यानु डियणु घटाए छडियाई. हर हंधि सेठ नारायणदास जी वाह वाह लागी पेई हूंदी हुई. बोलिडिया अगियां पोयां पया फिरदा हुआ ऐं हीउ उन में ई पूरो लगो पयो हूंदो हुआ. चवंदा आहिनि त इन्सानु कडहिं भरीअ में त कडहिं भाकुर में. सभु डीहं हिक समानु कोन हूदा आहिनि. नारायणदास खे बि कुशु अहिडा ई डीहं डिसणा पया. शेअर बाज़ार जे ओचतो घटिजण ते हुन जी आफिस खे पैसे जी डाढी छिक थियण लागी; वरी जो किरयल शेअर बाज़ार मां घडो घटाइण लाइ नारायण हितां हुतां कर्जु खणी बि्या बि शेअर वरिता, त हिन दफे बजाइ घडो घटिजण जे मार्केट अजा बि वजी तरो वतो.

गाल्हि जो हुलाउ थियो त नारायणदास जे दरवाजे ते लहणेदारनि जूं कतारूं लागी वयूं. हुन पंहिंजी इज़त बचाइण लाइ हिक हिक शइ विकिणी समूरा कर्ज लाथा; पर खेस अहिडा डीहं डिसणा पया जो हाण त खाइणु बि भारी थी पयो. आफिस बंद थी वेई; बंलो विकामजी वयो. आखिर घर जो कारखानो हलाइण लाइ नारायणदास अची हिक बैरिक में रहियो ऐं सोचियाई त हाण हिन शहर में त को नंदो कमु करे कोन सधिबो, सो हू रोजु पंहिंजी धर्म पत्नीअ खां संबोसा ठहराए थाल्हु खणी भर वारे गोठ में कंहिं सिनेमा बाहिरां वनी रोजगारु करण लागो.

सुवाल १) हेठियां खाको पूरो करियो:



- २) टुकर मां हिक चवणी ऐं हिकु इस्तलाह गोल्हे माना सां लिखो। (२)
 ३) हेठियनि जा अदद बदिलायो: (२)
 १) ज़रूरतमंद २) महिमान ३) आफिस ४) कतारूं
 ४) हिन टुकर मां तक्हां खे कहिडो सिख्या मिली? (२)

सु.१. व हेठियों टुकर पटी अभिली कमु करियो :

“अडे भाई हमीद खान हित पंहिंजीअ माउ पीउ जे साम्हू हुओ. पंहिंजो दास्तानु बुधाईदे बुधाईदे हमीद खान सुडिका भे रोअण लगो. संदसि मुलाकात बिन्ही भेनरुनि, उन्हनि जे घोटनि ऐं बारनि सां बि थी. न थी त रूगो जमियतराइ जे नंदे भाउ नारायणदास सां न थी. हू कंहिं कम सांगे हफ्ते खन लाइ कंहिं बिए शहर वयलु हुओ.”

मूं डिटो त हाणे हरी उथण जे तैयारियुनि में हुओ, कहाणीअ जे तह में वजण लाइ मूं हरीअ खे चयो “चडो! सुभाणे मां बि तोसां गडु जमियतराइ जे घरि हलंदुसि.”

बिए डींहुं शाम जो कालेज मां मोटण बादि हरीअ खे गडु करे जमियतराइ जे घर वयासी. हुननि बि सजी गाल्हि जीअं हरीअ बुधाई तीअं ई बुधाई. मूं डिटो त हमीद खान भलु सिंधु मां आयो ऐं हल्यो वयो पर जमियतराइ जे सजे परिवार ते हू पुरिजोरु असरु छडे वयो हुओ जेको हुओ; संदसि पंहिंजपाईअ वारो सहज सुभाउ ऐं पंहिंजे असुली कुटुंब सां न टुटंदु मोहु ऐं रिशतो.


हमीद खान ई सागियो हरदास आहे या न इन्हीअ खे साबित करण लाइ काफी डाक्टरी जाच जी जरूरत आहे. पर हकीकत में डिटो वजे त इन्हीअ खां वडा बिया बि घणेई सुवाल आहिनि. छा हू पंहिंजीअ कुंवारि खे छडींदो? छा हू पंहिंजो धर्म बदलाईंदो? छा हू उन्हीअ परिवार लाइ पंहिंजी ज़िमेवारी छडे डींदो, जिनि खेसि पाले पोसे वडो कयो ऐं अजु जो जवानु हमीद खान बणायो. सभु ड़ाढा गंभीरु ऐं नाजुकु सुवाल आहिनि.

मूं जमियतराइ खां पुछियो, “काका साई तव्हां जी आत्मा छा थी चवे?”

जमियतराइ ठह पह जवाबु डिनो - असीं पंहिंजीअ खुशीअ लाइ बिए जे खुशीअ खे दफनु त कोन कंदासीं. जेकडहिं कंहिं बि तरह इहो साबितु थी थो वजे त हमीदु खान ई असां जो पंहिंजो पुटु आहे तडहिं बि असीं इहो न चाहीदासीं त हू पंहिंजे परिवार खे छडे, पंहिंजियुनि ज़िमेवारियुनि खां किनारो करे असां वटि हल्यो अचे. असीं हिकु बियो विरिहाडो हरिगज न चाहीदासीं.


सुवाल १) हेठियों खाको पूरो करियो:

(२)



(२) टुकर में आयल रिशतनि जा नाला

(२)



(३) हेठियनि जा अदद बदिलायो।

(२)

१) गाल्हि २) कहाणी ३) पुटु ४) धर्म

४) काको जमियतराइ निस्वार्थी हो इन गाल्हि जी जाण कीअं थी पवे। पंहिंजा वीचार लिखो। (२)

सु.१) स) हेठियनि मां कंहिं बि हिक सुवाल जो जवाबु लिखो:

(४)

१) 'काश' सबक में लेखक मनोहर चुघु बाहिरिएं डेखु वेखु ते न वजण जी सिख्या छो डिनी आहे?

२) डॉ. एल.एछ. हीरानंदाणीअ कीअं साबितु कयो त तदिबीर सां तकिदीर ठाहे सधिबी आहे?

३) बम्बईअ जे बेटनि ते इहो नालो कीअं पियो?

सु. २) (अ) हेठि डिनल बैत जूं सिट्टूं पढ़ी अमिली कमु करियो:

(८)

“असां जा के बिया हुआ-----

-----रहनि राजनि बिन में।”

वतुन जे लाइ जान घोरी पोइ ब घोरी
सिंधियुनि जान न घोरी, वतुन घोरे आया!

वतुन घोरे आया, हाणे खु रोअनि
पंहिजा वरी पसण लाइ तिन जा नेण सिकनि
बेरियूं, खबर, खजियूं हित गोलीदि न मिलनि
माण्ह हित बि थियनि, पर असांजा के बिया हुआ!

असां जा के बिया हुआ, जिन सां हुआ नीहं
ओसीअड़ा ई उन्हनि जा, था रहनि रातयां डीहं
अखियुनि संदा मीहं मुंद न डिसनि महल का!

मुंद न डिसनि महल का, अंदर जूं आहं
मुल्क मोटी वजण जूं, बंदि थियूं राहं
से दिलयूं कनि दाहं, वतुन वयो जनि हथां!


वतुन वयो जनि हथां, नाहे तनि आरामु
कडहिं विसरे कनि की कंहिं खां पंहिंजो गामु
नदियूं हित बि जामु, पर सिंधूअ में को साहु थनि!

सिंधूअ में को साहु थनि, सिंधू भांडनि माउ
पंहिंजा नेठि बि पंहिंजा, धारयनि कहिंजो साउ
अहिंजो लगे वाउ, हिकड़ा हित बिया हुति थिया!

हिकड़ा हित बिया हुति, सिंधी थिया बेई
पर हिकड़ा सिंधी डेही, बिया थिया पड़ेही
माण्ह हिकड़ा ई पर रहनि राजनि बिन में!

सुवाल क) खको पूरो करियो:

(२)



ख) बैत मां हम आवाजी लफ़ज़ लिखो:

(२)

ग) माना लिखो।

(२)

१) ओसीअड़ा २) गामु ३) वाउ ४) संदा

(२)

घ) बैत जो सारु लिखो।

(३)

सु २. हेठि डिनल बैत जूं सिटूं पढी अमिली कमु करियो :

८

अजाइबु अकुलु, सालिक डिनो सिक सां,
समिझी रुह राजी थियो, छडे हंगामो हुलु,
चढी नू महल में, कयाई हकु हासुलु,
वहदत में वासुलु, पर्ची थियो प्रेम सां !

जन खे जानी याद, आउं याद करियां नित तन खे,
'सामी' मिलया सुपरी, पर्ची तंहीं प्रसाद,
तनु मनु अर्पियां भाव सां, छडे वाद विवाद,
इहा आदि जुगादि, वाट बणी वेसाह जी !

सदाई निर्मल साधू जन संसार में,
लेपु न लगे तन खे, जीअं जलि रहनि कंवल,
अंदर सम सीतलु, बाहर तता ताव जां !

काया कोटु कचो, आहे मुनारो मिटीअ जो,
आहे साहु सरीर में, तंहीं जोड़े रास रचो,
जंहीं खे लथो तन मूं, सो भरे खूं बचो
किरी थियो कचो, जडहिं वयो साहु सरीर मूं !

रात्वूं डीहं छिके थो, चढियो कालु कुल्हन ते
समे साणु सभ कंहीं खे, नींदो साणु धिके
धारियो जंहीं सरीर खे, सो स्थर कीन टिके
तोड़े बनी लिंके, को 'सामी' लंका कोट में !

सुवाल १) सागेई अखर सां शुरु थींदड़ लफ़्जनि जा जोड़ा बैत मां गोलहे लिखो।

२) जोड़ा मिलायो

(२)

- | | |
|----------------------------|-------------------------|
| १) वहदत में वासुलु | क) सो स्थर कीन टिके |
| २) तनुमनु अर्पियां भाव सां | ख) पर्ची थियो प्रेम सां |
| ३) जंहीं खे लथो तन मूं | ग) छडे वाद विवाद |
| ४) धारियो जंहीं सरीर खे | घ) सो भरे खूं बचो |

३) हेठियनि लफ़्जनि जी माना वारियूं सिटूं बैत मां गोलहे लिखो।

(२)

- | | | | |
|---------|---------|--------|-------------|
| १) शरीर | २) साफु | ३) कमल | ४) विश्वासु |
|---------|---------|--------|-------------|

४) हेठियनि सिटुनि जी माना पंहींजनि लफ़्जनि में समुझायो।

(२)

रात्वूं डीहं छिके थो, चढियो कालु कुल्हन ते
समे साणु सभ कंहींखे, नींदो साणु धिके।

(५)

सु ३. हेठि डिनल टुकर पढी अभिली कमु करियो :


६ म

हांगकांग जे हिंदू मंदरानि में कीर्तनु करण में अनोखो आनंदु मिलंदो अथमि. प्रीतवान जइहिं अची पिड़ में वेहंदा आहिन तइहिं जणु मस्तनि जी मज्जिस मची वेदी आहे. सभु गाईनि! जालूं मर्द ताल में ताल डियनि ऐं ढंग ढंग जेके लखनि ते पया लुटिनि से उथी नचनि! कमालु वरी कहिडो जो साथु डिसण लाइ सार्जीदइ बि अची किथां न किथां सहिडनि ऐं मिली मजो कनि. सही माना में सत्संगु आहे बि उहो जो सुमिरण में सभु साथु डियनि ऐं बाहिरुअ जे नाम सां वातावरण खे पवित्र कनि. केतरा मोकआ मिल्या आहिन हांगकांग में वज्रण जा ऐं जइहिं बि उते मंदर में कीर्तनु करे अचां तइहिं इए सभ्जां त बिदिराबन में भगवान जी लीला जो दृश्य डिसी आयो आहियां.

हिकु दफो कीर्तन करे जइहिं बाहिर आयुसि तइहिं अडण में हिकु मित्रु अची अगियां बीठो. डाढे अदब ऐं कुर्ब मां गडियो. मूं हुन खे कोन सुजतो. हुन पुछियो "सुजाणो था?" दस्तूरी मर्यादा डेखारीदे चयुमि "मुंहुं त हुरे पयो पर पक सां चई नथो सघां." यकदम चयाई "हिते पेरी नालो अथमि पर आहियां असुलु पर्सो, भाई मोरंदमल कराचीअ वारे जो भाणेजो; जहिं जो दुकान आर्टिलरी मैदान नंबर २ ते तव्हां जे घर भरसां हंदो हो." याद आयो. पर्से मां पेरी थी वयो हो ! लगो बि अंग्रेजु थे. सुठो, उचो सूट पयो होसि. हथ में फिलिप जो टेपरिकार्डु होस जहिं ते मुंहिंजो प्रोग्रामु रिकार्ड कयो हुआई. पेरी नालो बुधी अजबु कोन लयुमि छे त हांगकांग में अमेरीकनि सैलानीज जे सबब सिंधी पंहिंजा नाला फेराए छडींदा आहिन. ज्ञामन मां जैक, त मंघे मां मैक, भगवान बाबा, त श्याम सुंदरु सैम. मूं चयो, "पर्सा! तोखे डिसी डाढी खुशी थी अथमि. केतरा साल थी वया तोखे डिठे, तूं त बिनह फिरी वयो आही! जवाबु डिनाई, "दादा पैसे में बि वडो बलु आहे. लक्ष्मीअ में वडी शक्ती आहे. पर सचु थो चवां त अजु जेकी आहियां सो तव्हांजी हम्ददी ए हमत डियारण जे करे." मूं चयो "मालिक जी महिरबानी मजु, मां कहिडी विथु आहियां." सियाणनि वांगुरु चयाई, "करे मथां पर कंहिंजे हथां" निवडत सां चयाई, "अधु कलाकु अकेलाईअ में गाल्हाइणो अथमि."

१) हेठियो खाको पूरो करियो:

(२)



२) हेठियां जुमिला कंहिं, कंहिंखे चया आहिन।

(२)

१) "मुंहुं त घुरे पियो पर पक सां चई नथो सघां।"

२) "अधु कलाकु अकेलाईअ में गाल्हाइणो अथमि।"

३) "पैसे में वडो बलु आहे।" उन बाबति पंहिंजा वीचार लिखो।

(२)

जवाब) १) ज्ञामन - जैक, श्याम सुंदर - सैम, मंघो - मैक, भगवान - बाबा

२) १) लेखक राम पंजवाणीअ पर्से खे चयो।

२) पर्से लेखक राम पंजवाणीअ खे चयो।

३) पैसे में वडो बलु आहे। लक्ष्मी में वडी शक्ती आहे। जेको रंक खे बि राजा बणाए छडे। मूख खे बि बलवानु बणाए छडे।

मुंखे पंहिंजे पाडेवारे मोटूअ जो किसो यादि थो अचे पाई पाई लाए मारियो फिरंदो हो। खेसि केरु पुछंदो बि कोन हो, पर अचानक जइहिं करोड़ जी लांटीरी निकतसि त सजे पाडेवारा अगियां पुठियां घुमण लगसि।

इहो डिसी मूं महिसुसु कयो त पैसे में वडो बलु आहे।

6

Section D- Grammar

सु.४) ग्रामर (Grammar)

- अ) हेठियनि मां किनि बि बिनि जा ज़िद लिखो: (२)
१. नौबनो २. सियाणप ३. माफी ४. नकुली
- ब) हेठियनि मां किनि बि बिनि जूं सुफतूं ठाहियो: (२)
१. अर्जु २. फुड़ित ३. पाकिस्तान ४. सुठाई
- स) हेठियनि मां किनि बि बिनि जी जिन्स बदिलायो: (२)
१. पुट २. रूपवानु ३. मास्तरु ४. डेरु
- द) किनि त्रि बिनि इस्तलाहनि जी माना लिखी जुमिले में कमि आणियो: (२)
१. ओझलु थियणु २. नक में नाकोली विझणु
३. नौबनो थियणु ४. तह में वजणु
- क) हेठियनि मां के बि बु ज़मान मिसाल डेई समुझायो: (२)
१) ज़मान हाल इस्तमुरारी २) ज़मान माज़ी करीब ३) ज़मान मुस्तकल ४) ज़मान माज़ी

Section E Writing Skill

सु.५) अ) पंहिजे क्षेत्र जे पोलीस अधिकारीअ खे खतु लिखी पाड़े में गैर कानूनी अडावतुनि बाबति जाण डियो। (६)

या

पंहिजे नंढे भाउ खे चकत जी अहिमियत समुझाईदे हिकु खतु लिखो।

- ब) हेठियनि मां कंहि बि हिक विषय ते अटिकल १५० लफ़्जनि में मज़मून लिखो: (१०)
१. भगल ऐनक जी आत्मकथा। २. सोशल नेटवर्किंग वेब साईटस मां फाइदा ऐं नुकसान
३. जेकडहं मां प्रधान मंत्री हुजां हां... ४. दोस्त उहो जो आईअ वेल कमु अचे।

या

डिनल जुमिले सां शुरूआत करे आखाणी पूरी करियो।

मंझदि जो वक्तु हो। मां घर में अकेलो पढ़ी रहियो होसि। दरवाजे ते घिटी वगी.....

- स) हेठि डिनल अणं लागापे चारा लफ़्ज इस्तमाल करे आखाणी ठाहियो। (६)

छटी हाथी रांदीको
इमारत थेलहो

या

गुफ्तगू लिखो: (का बि हिक)
भाजियूं वठंढे अघु करण बाबति

या

उस्ताद ऐं शार्गिद जे विच में।

ड) टुकर पढी हेठि डिनल सुवालनि जा जवाब लिखो:


(7)

मनमाड महाराष्ट्र मे नासिक जे वेडो हिकु मुख्य शहर आहे। फुरूट ऐं भाजियुनि जी विशाल मंडी आहे। उते मंडीअ में अनेक गोठनि मां मालु अचे ऐं रेल या ट्रकूनि रस्ते मुम्बई ऐं बियनि शहरनि डांहु वजे शिडीअ जो तीर्थ आस्थान में मनमाड जे वेडो आहे। मंडीअ में मुंहिजो बि हिकु दुकानु आहे। तमामु झूनी गाल्हि आहे त असां जे मंडीअ में हिकु मजदूर कमु कंदो हो। नालो होसि धनो। हुन खे पंहिजी हथ गाडी हुई। हू महिनती ऐं हड डोखी हो। हुन जी सचाई ऐं ईमानदारीअ ते मंडीअ जे दुकानदारनि जो विश्वासु हो। वापारी हजारे रूपयनि जो मालु हुन ते भरेसो रखी संदसि हवाले कंदा हुआ। हू दुकान तां हथ गाडीअ में मालु भरिंदो ऐं वक्त सां रेल्वे स्टेशन या बियनि दुकाननि ते पहुचाए ईंदो। दुकान ते अची मुनीब खे रसीद डींदो हो। कडहि कंहिजी पाई मेरी कोन कयाई। दुकानदार बि बियनि मजूरनि जी भेट में खेसि वधीक भाईंदा हुआ। हुन खे सडु करे कमु डींदो हुआ।

धनो हो बि डाढो खुददारु। कडहि कंहि जो न टेडो मुंहं सहंदो ऐं न कंहि खे टको छडींदो। चे पंहिजी पघर जी कमाई थो खांवां। जेकडहिं को साणुसि मजदूरीअ ते खिटपिट कंदो त मुंहं ते वजाए डींदुसि; पोइ साम्हूं वारे खे बुरो लगे त भली लगे। हिक डींहु सेठ ज्ञामनदास धने खे सडु करे भाजियुनि जा टोकरा इस्टेशन ते पहुचाइण लाइ डिना। हुन हथ गाडीअ में मालु भरे रखियो ऐ वियो हली चांहि पीअण। ज्ञामनदास खे सुटो न लगे। डहनि मिंटनि खां पोइ धनो जडहिं वापसि जरियो त ज्ञामनदास हकल करे चयुसि : "अडे धना ! सेठ जा पुट केडांहु हली वइए। हीउ मालु छा तुंहिजो पीउ इस्टेशन ते पहुचाईंदो।" बसि धने जो मुंहं टामणी हणी वियो। चयाईसि, "सेठ साहब ! मुंखे तव्हांजो मालु ढोइणो ई न आहे। महिनत करियां थो, पैसा वठां थो। मां तव्हांजो बान्हो कोन आहियां। मुंखे पंहिजी इजत ऐं सम्मानु प्यारो आहे। मुंखे 'अडे' करे था सडियो। भलि कंहिं बिए मजदूर खे सडायो।" धनो सभु चवंदो बि वियो ऐं हथ गाडीअ मां टोकरा लाहे दुकान ते वापसि रखंदो बि वियो। सेठ ज्ञामनदास जो मुंहं लही वियो। हुन कडहिं कोन सोचियो हो त हिकु रवाजी मदजूर संदसि हींअं पग लाहे हथ में डींदो। सेठि धने खे भलि हथ बि जोडिया । पर धने न मजी न मजियो।

१) चौकुंडा पूरा करियो:

(१)



२) खाल भरियो:

(२)

१) शिडीअ जो तीर्थ आस्थानु बि ----- जे वेडो आहे।

२) मुंखे पंहिजो ----- ऐं ----- प्यारो आहे।

३) हेठियनि सुवालनि जा जवाब लिखो:

(३)

१. धने ते दुकानदार विश्वास छो कंदा हुआ?

२. सेठ ज्ञामनदास जो मुंहं छो लही वियो?

३. मथिएं टुकर खे तुजु सिरु डियो।

-या-

मथिएं टुकर जा तात्पुर्ज अटिकल टिएं हिसे में लिखो।
